



नेपाल सरकार उद्योग, वाणिज्य तथा आपूर्ति मन्त्रालय



सिंहदरबार, काठमाडौं
नेपाल ।

पत्र संख्या:-

च. नं.:-

प्रेस विज्ञप्ति

आज मिति २०८१ साल साउन १८ गते उद्योग, वाणिज्य तथा आपूर्ति मन्त्रालयका माननीय मन्त्री दामोदर भण्डारीज्यूको अध्यक्षतामा मन्त्रालय र अन्तर्गतका निकायहरूको आर्थिक वर्ष २०८०/८१ को वार्षिक प्रगति समीक्षा कार्यक्रम एवं राष्ट्रिय विकास समस्या समाधान समितिको बैठक सम्पन्न भयो । उक्त बैठकमा मन्त्रालय र अन्तर्गतका निकायहरूको समग्र प्रगतिका साथै आयोजनाहरूको वित्तीय एवं भौतिक प्रगतिको अवस्था, कार्यान्वयनमा आइपरेका समस्या तथा चुनौती र समाधानका लागि गरिएका प्रयासहरूको बारेमा योजना, अनुगमन तथा मूल्याङ्कन महाशाखा प्रमुखबाट प्रस्तुतिकरण भयो । समीक्षा अवधिमा मन्त्रालयको कुल खर्च मध्ये चालु खर्च ७४.४२ प्रतिशत, पुँजीगत खर्च २३.१९ प्रतिशत र कुल औषत खर्च ५५.३५ प्रतिशत रहेको छ ।

बैठकमा राष्ट्रिय योजना आयोगका सदस्यबाट पुँजीगत खर्च हुन नसक्नुका कारण पहिचान गरी आगामी दिनमा समस्या नदोहोरिने गरी विगतका अनुभवबाट सिक्दै प्राथमिकताका आधारमा नागरिकले अनुभूत गर्ने गरी कार्य गर्न सुझाव प्रदान गर्नु भयो ।

माननीय मन्त्रीज्यूले अर्थतन्त्रमा उद्योग क्षेत्रको योगदान वृद्धि गर्न उत्पादन वृद्धिमा टेवा पुऱ्याउने, उद्योग तथा वाणिज्य क्षेत्रका पूर्वाधार निर्माणको लक्ष्य अनुरूपको प्रगति हासिल गर्ने, छिमेकी तथा व्यापार सम्भावना भएका देशहरूसँग व्यापार तथा लगानी सम्झौता गर्ने, वैदेशिक लगानी बढाउन नीतिगत तथा प्रक्रियागत सुधारमा जोड दिने, एकल बिन्दु सेवा केन्द्र प्रभावकारी बनाउने, व्यापार घाटा कम गर्न स्वदेशी उत्पादनमा जोड दिने, सेवा प्रवाहलाई सहज बनाउने, आपूर्ति प्रणालीको व्यवस्थापन लगायत क्षेत्रको सुधारका लागि निरासा चिदै भरोसा जगाउन चालु आर्थिक वर्षको वार्षिक कार्ययोजना कार्यान्वयनलाई नतिजामूलक बनाउने गरी प्रभावकारी रूपमा कार्यसम्पादन गर्न मन्त्रालय एवं विभाग र सम्बद्ध निकायका प्रमुखहरूलाई निर्देशन दिनु भयो ।

समीक्षा बैठकमा राष्ट्रिय योजना आयोगका माननीय सदस्य, मन्त्रालयका सचिवद्वय, मन्त्रालयका महाशाखा प्रमुख, अन्तर्गतका विभाग तथा निकायका प्रमुखहरू, प्रधानमन्त्री तथा मन्त्रिपरिषदको कार्यालय, राष्ट्रिय योजना आयोग, अर्थ मन्त्रालय र कृषि तथा पशुपन्छी विकास मन्त्रालयका पदाधिकारी तथा प्रतिनिधिहरूको उपस्थिति रहेको थियो ।

मिति: २०८१ साउन १८ गते शुक्रवार ।


सहसचिव एवं प्रवक्ता

फोन नं.: ४२११५७५, ४२११४४६, फ्याक्स नं.: ५७७-१-४२११६१५

Website: <http://www.moics.gov.np>